



2025/966

20.5.2025

DEĊIŻJONI TAL-KUNSILL (PESK) 2025/966

tal-20 ta' Mejju 2025

**li temenda d-Deċiżjoni (PESK) 2024/2643 dwar miżuri restrittivi fid-dawl tal-attivitajiet
destabbilizzanti tar-Russja**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-8 ta' Ottubru 2024, il-Kunsill adotta d-Deċiżjoni (PESK) 2024/2643 ⁽¹⁾.
- (2) L-Unjoni tibqa' soda fil-kundanna tagħha tal-attivitajiet malinni tar-Russja diretti kontra l-Unjoni, l-Istati Membri tagħha, organizzazzjonijiet internazzjonali u pajjiżi terzi.
- (3) Fid-dawl tal-gravità tas-sitwazzjoni, il-Kunsill jikkunsidra li jenhtieg li jiżdiedu 21 persuna fiżika u sitt persuni ġuridiċi, entitajiet jew korpi mal-lista ta' persuni fiżiċi u ġuridiċi, entitajiet u korpi li tinsab fl-Anness tad-Deċiżjoni (PESK) 2024/2643.
- (4) Għalhekk, jenhtieg li d-Deċiżjoni (PESK) 2024/2643 tiġi emendata skont dan,

ADOTTA DIN ID-DEĊIŻJONI:

Artikolu 1

L-Anness tad-Deċiżjoni (PESK) 2024/2643 huwa emendat f'konformità mal-Anness ta' din id-Deċiżjoni.

Artikolu 2

Din id-Deċiżjoni għandha tidhol fis-seħh fid-data tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, l-20 ta' Mejju 2025.

Għall-Kunsill

Il-President

K. KALLAS

⁽¹⁾ Id-Deċiżjoni tal-Kunsill (PESK) 2024/2643 tat-8 ta' Ottubru 2024 dwar miżuri restrittivi fid-dawl tal-attivitajiet destabbilizzanti tar-Russja, (ĠU L, 2024/2643, 9.10.2024, ELI: <http://data.europa.eu/eli/reg/2024/2643/oj>).

L-Anness tad-Deciżjoni (UE) 2024/2643 huwa emendat kif ġej:

(1) L-entrati li ġejjin jizdiedu taht l-intestatura “A. Persuni fiżiċi”:

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-ejenkar
"17.	Alik Yuryevich KHUCHBAROV Alik Yuryevich HUCHBAROV Alik HUTŠBAROV (bir-Russu: Алик Юрьевич ХУЧБАРОВ)	Funzjoni: operattiv tal-GRU Data tat-twelid: 12.11.1992 Ċittadinanza: Russa, Estonjana Sess: raġel Numru ta' identifikazzjoni tat-taxxa: 601515903509	Alik Khuchbarov kien responsabbli għall-ippjanar u t-tnejn ta' operazzjoni fl-Estonja, li gābet hsara lill-proprjetà ta' personaġġi pubbliċi li tkellmu kontra l-gwerra ta' aggressjoni Russa kontra l-Ukrajna, kif ukoll vandalizmu fuq monumenti relatati mat-Tieni Gwerra Dinjija. Huwa u jagħmel dan, aġixxa taht id-direzzjoni, fl-interessi u fuq it-talba tal-aġenzija tal-intelligence barranija militari (GRU) tar-Russja biex jimpjega awturi biex iwettqu l-attakki. L-attakki kienu mmirati lejn vetturi tal-Ministru għall-Intern tal-Estonja kif ukoll tal-kap editur ta' gazzetta bil-lingwa Russa. Is-servizzi tas-sigurtà tal-Estonja waqqfu attakki ulterjuri mmirati lejn personaġġi pubbliċi oħra. Barra minn hekk, diversi monumenti ta' tifkira fl-Estonja ġew vandalizzati, b'żebgħa mitfugħa u swastiki mpingjia fuqhom. L-ghan tal-operazzjoni kien li tohloq biża', paniku u tensjoni fis-soċjetà Estonjana, u li tintimida lill-persuni li kkritikaw l-azzjonijiet u l-politiki tar-Russja. Għaldaqstant, Alik Khuchbarov huwa responsabbli għall-implimentazzjoni ta' azzjonijiet mill-Gvern tal-Federazzjoni Russa li jdgħajfu jew jheddu d-demokrazija, l-istat tad-dritt, l-istabbiltà jew is-sigurtà fi Stat Membru bl-ippjanar u t-tmexxija ta' atti ta' vjolenza, inkluż attivitajiet biex isikkta, jintimidaw, jisfuzaw, jew iwettqu tpattija kontra persuni li jikkritikaw l-azzjonijiet jew il-politika tal-Federazzjoni Russa.	20.5.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-elenkar
18.	Ilya Sergeevich BOCHAROV Ilja BOTŠAROV (bir-Russu: Илья Сергеевич БОЧАРОВ)	Funzjoni: operattiv tal-GRU Data tat-twelid: 29.6.1991 Ċittadinanza: Russa Sess: raġel Numru ta' identifikazzjoni tat-taxxa: 561410364291	Ilya Bocharov kien responsabbli għall-ippjanar u t-thejjija ta' operazzjoni fl-Estonja, li ġabet hsara lill-proprietà ta' personaġġi pubbliċi li tkellmu kontra l-gwerra ta' aggressjoni Russa kontra l-Ukraina, kif ukoll vandalizmu fuq monumenti relatati mat-Tieni Gwerra Dinjija. Huwa u jagħmel dan, aġixxa taht id-direzzjoni, fl-interessi u fuq it-talba tal-aġenzija tal-intelligence barranija militari (GRU) tar-Russja biex jimpjega awturi biex iwettqu l-attakki. L-attakki kienu mmirati lejn vetturi tal-Ministru għall-Intern tal-Estonja kif ukoll tal-kap editur ta' gazzetta bil-lingwa Russa. Is-servizzi tas-sigurtà tal-Estonja waqqfu attakki ulterjuri mmirati lejn personaġġi pubbliċi ohra. Barra minn hekk, diversi monumenti ta' tifikira fl-Estonja ġew vandalizzati, b'żebgħa mitfugħa u swastiki mpingħija fuqhom. L-ghan tal-operazzjoni kien li tohloq biża', paniku u tensjoni fis-soċjetà Estonjana, u li tintimida lill-persuni li kkritikaw l-azzjonijiet u l-politiki tar-Russja. Għalhekk, Ilya Bocharov huwa responsabbli għall-implimentazzjoni ta' azzjonijiet mill-Gvern tal-Federazzjoni Russa li jdghajfu jew jheddu d-demokrazija, l-istat tad-dritt, l-istabbiltà jew is-sigurtà fi Stat Membru bl-ippjanar u t-tmexxija ta' atti ta' vjolenza, inkluż attivitajiet biex isikktu, jintimidaw, jisfuzaw jew iwettqu tpattija kontra persuni li jikkritikaw l-azzjonijiet jew il-politiki tal-Federazzjoni Russa.	20.5.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-elenkar
19.	Elena KOLBASNIKOVA (bir-Russu: Елена КОЛБАСНИКОВА)	Ċittadinanza: Ukrena, Russa Data tat-twelid: 20.3.1975 Post tat-twelid: Dnipro, USSR (issa Ukraine) Sess: mara	Elena Kolbasnikova hija ċittadina Russa b'rabtiet mill-qrib mar-Rossotrudnitschestwo, entità tal-istat Russu, u hija appoġġata finanzjarjament minnha. Kolbasnikova holqot strutturi politiċi mal-lemin estrem politiku antidemokratiku tal-Ġermanja b'appoġġ għad-destabbilizzazzjoni tal-Ukrajna mir-Russja. Giet ikkundannata għal diskors ta' mibegħda f'qorti tal-ahħar istanza wara li dghajfet is-sovranià tal-Ukrajna u ddenunzjat l-istituzzjonijiet pubbliċi tal-Ġermanja. Għadhom għaddejjin investigazzjonijiet kriminali dwar l-appoġġ tagħha għas-separatisti fid-Donbas permezz ta' tagħmir militari, ġbir ta' fondi u għoti ta' ghajnuna lill-gruppi separatisti. Barra minn hekk, Kolbasnikova hegġet vjolenza li twettqet minn żewġha kontra dimostranti, u organizzat carcades biex tintimida minorenni Ukreni li kienu qed ifittxu rifugju fil-Ġermanja. B'hekk hija tappoġġa azzjonijiet mill-Gvern tal-Federazzjoni Russa li jimminaw id-demokrazija, l-istat tad-dritt, l-istabbiltà jew is-sigurtà ta' Stat Membru u ta' pajjiż terz permezz ta' attivitajiet mahsuba biex idghajfu l-proċess politiku demokratiku fil-Ġermanja. Hija tappoġġa wkoll azzjonijiet mill-Gvern tal-Federazzjoni Russa li jdghajfu s-sigurtà ta' pajjiż terz (l-Ukrajna), billi tinstiga jew tiffaċilita kunflitt armat, permezz tal-appoġġ għal movimenti separatisti fl-Ukrajna. Elena Kolbasnikova hija assoċjata ma' Rostislav Teslyuk, li huwa sugġett għal miżuri restrittivi.	20.5.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-ejenkar
20.	Hüseyin DOGRU	Indirizz: Kavacık Mahallesi, Fatih Sultan Mehmet Caddesi, Tonoglu Block No.: 3, Beykoz, Istanbul, Turkey Ċittadinanza: Torka Sess: raġel	Hüseyin Doğru hu l-fundatur u rappreżentant ta' AFA Medya A.Ş. li hija kumpanija tal-media bbażata f'Istanbul. AFA Medya A.Ş. topera 'RED', li tikkonsisti f'diversi pjattaformi tal-midja, u lighandha rabtiet finanzjarji u organizzattivi mill-qrib ma' entitajiet u atturi ta' propaganda tal-istat Russi, u rabtiet strutturali fil-fond, inkluż interkonnnessjonijiet bejn membri tal-persunal individwali u rotazzjoni tagħhom ma' organizzazzjonijiet tal-media tal-istat Russi. RED użat il-pjattaformi tagħha tal-media – spiss taht l-isem 'redstreamnet' jew 'thered.stream' – biex ixerred sistematikament informazzjoni falza dwar suġġetti politikament kontroversjali bl-ghan li tohloq inkwiet etniku, politiku u reliġjuż fost l-udjenza tagħha predominantement Ġermaniża, inkluż billi xxandar in-narrattivi ta' gruppi terroristiċi Iżlamiċi radikali bhall-Hamas. Waqt okkupazzjoni vjolenti ta' università Ġermaniża bi protesta kontra Iżrael, membri tal-persunal ta' RED ikkoordinaw mal-partecipanti f'dan l-irvell biex ixandru xbihat tal-vandalizmu tagħhom - li kienu jinkludu simboli tal-Hamas - bl-użu tal-kanali online tagħhom, u b'hekk ipprovdewlhom pjattaforma esklużiva tal-media. Għaldaqstant, Hüseyin Doğru jappoġġa permezz ta' AFA Medya azzjonijiet mill-Gvern tal-Federazzjoni Russa li jdghajfu jew jheddu l-istabbiltà u s-sigurtà fl-Unjoni u fi Stat Membru inkluż billi indirettament jappoġġa u jiffaċilita dimostratezzjonijiet vjolenti u jiehu sehem f'manipulazzjoni ta' informazzjoni kkoordinata.	20.5.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-elenkar
21.	Yulia Sergeevna PROKHOROVA (bir-Russu: Юлия Сергеевна ПРОХОРОВА)	Ċittadinanza: Russa Data tat-twelid: 18.2.1992 Indirizz: Russia, United Arab Emirates. Qabel Landshut, Bavaria, Germany Sess: mara	Yulia Prokhorova hija ċittadina Russa. Kienet residenti l-Ġermanja sal-2024. Hija ssostni kampanja fuq il-media soċjali fejn hegġet il-hela intenzjonali tal-enerġija fil-Ġermanja, biex tipprova tappoġġa l-gwerra ta' aggressjoni tar-Russja. B'mod parallel, xerrdet miżinformazzjoni fil-media tal-istat Russi dwar il-provvista tal-enerġija, l-istat tad-dritt, u r-refuġjati Ukreni fil-Ġermanja. Barra minn hekk, Yulia Prokhorova intimidat refuġjati Ukreni fl-Ewropa permezz ta' attacchi pubbliċi u forom ohra ta' fastidju, li rrekordjat u xerrdet fuq l-internet. B'hekk, Yulia Prokhorova tappoġġa azzjonijiet u politika tal-Gvern tal-Federazzjoni Russa li jdghajfu jew jheddu d-demokrazija, l-istat tad-dritt, l-istabbiltà jew is-sigurtà fl-Unjoni jew fi Stat Membru bl-użu ta' manipulazzjoni ta' informazzjoni u interferenza kkoordinati u billi indirettament tappoġġa azzjonijiet immirati kontra attivitajiet ekonomiċi u servizzi ta' interess pubbliku.	20.5.2025
22.	Rostislav TESLYUK (bir-Russu: Ростислав ТЕСЛЮК) maghruf ukoll b'hal Max SCHLUND (bir-Russu: Макс ШЛУНД)	Ċittadinanza: Russa Data tat-twelid: 23.4.1982 Post tat-twelid: Moscow Sess: raġel	Rostislav Teslyuk huwa ċittadin Russu b'rabtiet mill-qrib mar-Rossotrudnitschestwo, entità tal-istat Russu, u appoġġat finanzjarjament minnha. Rostislav Teslyuk holoq strutturi politiċi mal-lemin estrem politiku antidemokratiku tal-Ġermanja b'appoġġ għad-destabbilizzazzjoni tal-Ukrajna mir-Russja. Għadhom għaddejjin investigazzjonijiet kriminali dwar l-appoġġ tiegħu għas-separatisti fid-Donbas permezz ta' tagħmir militari. Rostislav Teslyuk wettaq atti vjolenti kontra dimostranti u organizza carcades biex jintimida minorenni Ukreni li kienu qed ifittxu rifuġju fil-Ġermanja. B'hekk huwa jappoġġa azzjonijiet mill-Gvern tal-Federazzjoni Russa li jimminaw id-demokrazija, l-istat tad-dritt, l-istabbiltà jew is-sigurtà ta' Stat Membru u ta' pajjiż terz permezz ta' attivitajiet mahsuba biex idghajfu l-proċess politiku demokratiku fil-Ġermanja u jiddestabilizzaw l-Ukrajna, inkluż kampanji ta' ġbir ta' fondi għal gruppi separatisti u l-ghoti ta' għajnuna lilhom. Huwa responsabbli wkoll għal azzjonijiet mill-Gvern tal-Federazzjoni Russa, li jdghajfu s-sigurtà ta' pajjiż terz (l-Ukrajna) billi jinstiga jew jiffacilita kunflitt armat, permezz tal-appoġġ tiegħu għal movimenti separatisti fl-Ukrajna. Rostislav Teslyuk huwa assoċjat ma' Elena Kolbasnikova, li hija suġġetta għal miżuri restrittivi.	20.5.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-ejenkar
23.	Alina LIPP	Funzjoni: korrispondent tal-gwerra Data tat-twelid: 17.9.1993 Post tat-twelid: Hamburg Ċittadinanza: Ġermaniża Sess: mara	Alina Lipp tmexxi l-blog 'Neues aus Russland', li fiha xxerred sistematikament mizinformazzjoni dwar il-gwerra ta' aggressjoni Russa kontra l-Ukrajna, u tiddelegittimizza l-gvern Ukren, speċjalment bil-hsieb li timmanipula s-sentiment pubbliku Ġermaniż fir-rigward tal-appoġġ għall-Ukrajna. Barra minn hekk, qed tuża r-rwol tagħha bħala korrispondent tal-gwerra mal-forzi armati Russi fil-Lvant tal-Ukrajna biex ixxerred propaganda tal-gwerra Russa. Tidher regolarment fi spetakli ta' intratteniment tat-truppi u ta' propaganda fuq il-kanal televiżiv militari Russu Zvezda. B'hekk, Alina Lipp timplimenta u tappoġġa azzjonijiet mill-Gvern tal-Federazzjoni Russa li jdghajfu jew jheddu s-sigurtà u l-istabbiltà fl-Unjoni u f'pajjiż terz bl-użu ta' manipolazzjoni ta' informazzjoni u interferenza kkoordinati, u billi tisfrutta konflitt armat f'pajjiż terz.	20.5.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-ejenkar
24.	Viktor Volodymyrovych MEDVEDCHUK (bir-Russu: Виктор Владимирович МЕДВЕДЧУК)	Funzjoni: Politiku, negozjant, de facto sid tal-media Data tat-twelid: 7.8.1954 Post tat-twelid: Pochet, Krasnoyarskyi Krai, Russian SFSR, USSR Ċittadinanza: Russa Sess: raġel Indirizz: Moscow Identità tat-taxxa Ukrena (Код ДРФО): 1994214296 (void)	Viktor Medvedchuk huwa eks politiku u negozjant Ukren, li kien il-promotur ewlieni ta' politika favur ir-Russja fl-Ukrajna u li ppromwova politika u azzjonijiet mahsuba biex inawru l-kredibbiltà u l-leġittimità tal-Gvern tal-Ukrajna. Viktor Medvedchuk għandu rabtiet personali mill-qrib, u huwa assoċjat, mal-President tal-Federazzjoni Russa, Vladimir Putin. Permezz tal-assoċjati tiegħu, inkluż Artem Marchevskyi, Viktor Medvedchuk ikkontrolla aġenziji tax-xandir Ukreni u użahom biex ixerred propaganda favur ir-Russja fl-Ukrajna u lil hinn minnha. Wara l-bidu tal-gwerra ta' aggressjoni tar-Russja kontra l-Ukrajna, Viktor Medvedchuk xerred narrattivi ta' propaganda Russa dwar il-gwerra, li dghajfu s-sovranià tal-Ukrajna. Għal dak l-ghan, f'April 2023, Viktor Medvedchuk waqqaf moviment politiku fir-Russju msejjah 'Anthea Ukraine' ('Ukrajna Ohra'). Mal-assoċjati u l-entitajiet assoċjati tiegħu, inkluż Artem Marchevskyi u l-istazzjon tax-xandir Voice of Europe, u f'koordinazzjoni mill-qrib mal-awtoritajiet Russi, Viktor Medvedchuk kompli jiffinanzja u jwettaq operazzjonijiet ta' influwenza mmirati lejn partiti politiċi u politiċi individwali fl-Ewropa. Dawk l-attivitajiet kellhom l-ghan li jappoġġaw l-interessi tal-politika barranija tal-Federazzjoni Russa u jifirxu l-influwenza tagħha, inkluż qabel l-elezzjonijiet għall-Parlament Ewropew tal-2024. Dawk l-attivitajiet kienu jinkludu l-ghoti ta' riżorsi finanzjarji lil atturi politiċi individwali fl-Ewropa, inkluż kandidati magħżula fl-elezzjonijiet għall-Parlament Ewropew, u għal kooperazzjoni ma' ġurnalisti. Viktor Medvedchuk mexxa u żamm kontroll fuq l-attivitajiet malinni ta' Artem Marchevskyi u l-Voice of Europe, bl-użu tat-tmexxija de facto tal-Voice of Europe minn Artem Marchevskyi. Għaldaqstant, Viktor Medvedchuk huwa responsabbli għall-implimentazzjoni, l-appoġġ jew il-kisba ta' benefiċċju minn azzjonijiet jew politika tal-Gvern tal-Federazzjoni Russa li jdghajfu jew jheddu d-demokrazija u l-istabbiltà fl-Unjoni u f'pajjiż terz, u li jdghajfu s-sovranià jew l-indipendenza ta' diversi Stati Membri tagħha u tal-Ukrajna, permezz tal-ippjanar, it-tmexxija, it-twettiq jew faċilitazzjoni b'xi mod ieħor tal-ostruzzjoni jew l-imminar tal-proċess politiku demokratiku, inkluż l-elezzjonijiet għall-Parlament Ewropew tal-2024, u bl-ippjanar, it-tmexxija u t-twettiq ta' manipolazzjoni ta' informazzjoni u interferenza kkoordinati.	20.5.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-ejenkar
25.	Artem Pavlovich MARCHEVSKIY Artem Pavlovich MARCHEVSKIJ Artem Pavlovich MARCHEVSKIY Artëm Pavlovič MARČEVSKIJ Артем Павлович МАРЧЕВСКИЙ Артем Павлович МАРЧЕВСКИЙ	Funzjoni: Politiku, produttur tax-xandir, propagandist Data tat-twelid: 5.7.1988 Post tat-twelid: Kyiv, Ukrainian SFSR, USSR Ċittadinanza: Ukrena, Izraeljana Sess: raġel Indirizz: Hovorčovická 1079, 250 65 Libeznice, Czech Republic Identità tat-taxxa Ukrena (Код ДРФО): 3232824038	Artem Marchevskiy huwa eks politiku Ukren assoċjat mill-qrib ma' Viktor Medvedchuk, eks politiku u negozjant Ukren b'rabtiet mill-qrib mal-Gvern tal-Federazzjoni Russa. Bis-saħħa tal-pożizzjoni tiegħu fil-partit pro-Russu 'Opposition Platform – For Life' u fuq stazzjon televiżiv involut fi propaganda favur ir-Russja, Artem Marchevskiy appoġġa u pprova assistenza lil Viktor Medvedchuk mill-2018 sal-2021. Artem Marchevskiy u Viktor Medvedchuk komplew jikkoordinaw wara li t-tnejn li huma hallew l-Ukrajna wara l-invażjoni Russa fl-2022, b'Viktor Medvedchuk imexxi u jikkontrolla l-attivitajiet ta' Artem Marchevskiy li jiffacilitaw il-bini tan-network ta' influwenza ta' Medvedchuk fl-Unjoni u fl-Istati Membri tagħha. Artem Marchevskiy kellu rwol strumentali fit-tixrid miftiehem ta' diżinformazzjoni u narrattivi żbilanċjati mmirati biex jappoġġaw l-interessi tal-politika barranija tal-Federazzjoni Russa u fit-tixrid tal-influwenza tagħha, inkluż qabel l-elezzjonijiet għall-Parlament Ewropew tal-2024, billi jdghajfu l-kredibbiltà u l-immaġini pubblika tal-Ukrajna u l-isforzi tagħha biex tiddefendi ruhha mill-gwerra ta' aggressjoni tar-Russja. Artem Marchevskiy kellu rwol ewlieni fl-akkwist tal-marka tax-xandir Voice of Europe u l-inkorporazzjoni tal-attività tagħha f'kumpanija tal-istess isem. Bħala l-kap mistur tal-'Voice of Europe', Artem Marchevskiy uża l-kumpanija biex jgħaddi riżorsi finanzjarji assenjati għall-hlas lil propagandisti, u biex jibni network ta' influwenza li tikkollega lil Medvedchuk u l-assoċjati tiegħu ma' rappreżentanti ta' partiti politiċi fl-Ewropa. Għaldaqstant, Artem Marchevskiy huwa responsabbli għall-implimentazzjoni, appoġġ għal u li jibbenefika minn azzjonijiet jew mill-politika tal-Gvern tal-Federazzjoni Russa li jdghajfu jew jheddu d-demokrazija u l-istabbiltà fl-Unjoni u fl-Ukrajna, u li jdghajfu s-sovranià jew l-indipendenza ta' diversi Stati Membri tagħha u tal-Ukrajna, permezz tat-tweqqif jew faċilitazzjoni b'xi mod ieħor tal-ostruzzjoni jew l-imminar tal-proċess politiku demokratiku u bl-ippjanar, it-tmexxija u t-tweqqif ta' manipulazzjoni ta' informazzjoni u interferenza kkoordinati.	20.5.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-ejenkar
26.	Natallia SUDLIANKOVA Natallia SUDLENKOVÁ (ŠEVKOVÁ) Natalia SUDLENKOVÁ Natalia SUDLIANKOVÁ (ŠEVKOVÁ) Natalija SUDLIANKOVÁ (ŠEVKOVÁ) Наталья СУДЛЕНКОВА (ШЕВКО) Pseudonimu: Natalyia KORNELYUK Наталья КОРНЕЛЮК	Funzjoni: Ġurnalista, Konsulent tal-Media u tar-Relazzjonijiet Pubbliċi, Koordinatriċi Data tat-twelid: 9.6.1964 Post tat-twelid: Belarus Ċittadinanza: Belarussa Sess: mara Indirizz: Borovanského 2381/22, 155 00 Prague, Czech Republic Dokumenti tal-identità: Dokument tal-ivvjaġġar: U0002974, validu sat-18.3.2031 Permess ta' residenza: 001631077, validu sat-13.3.2034	Natallia Sudliankova hija ġurnalista u konsulent tal-media u tar-relazzjonijiet pubbliċi li kienet qed tipproduċi prodotti għall-media magħmulin apposta li kien fihom il-manipulazzjoni tal-informazzjoni u t-tixrid ta' narrattivi qarrieqa bl-għan li tappoġġa l-interessi tal-politika barranija tal-Federazzjoni Russa u bl-għan li ddgħajfe l-fiduċja pubblika lejn il-valuri u l-proċessi demokratiċi nazzjonali taċ-Ċekja u tal-Unjoni Ewropea. Sudliankova kienet qed tircievi missjonijiet fuq perjodu ta' żmien twil u nġatat rikumpens finanzjarju. Hija taqdi rwol sinifikanti fl-ippjanar u t-tmexxija ta' manipulazzjoni koordinata tal-informazzjoni mmirata lejn il-pubbliku fir-Repubblika Ċeka u fi Stati Membri ohra, u tikkoopera ma' entitajiet statali Russi (Rosatom, Pravfond), entitajiet li jirrappreżentaw l-interessi tal-Federazzjoni Russa (Immortal Regiment of Russia), u Alexej Nikolayevich Shavrov, uffiċjal tad-Direttorat Ewlieni tal-Istat Maġġur tal-Forzi Armati tal-Federazzjoni Russa (GRU). Sudliankova kellha rwol attiv fl-iskreditar tal-politika tas-sanzjonijiet tal-Unjoni Ewropea billi użat kontenut li jiffavorixxi l-interessi tal-Gvern tal-Federazzjoni Russa. Għaldaqstant, Natallia Sudliankova kienet qed timplimenta u tappoġġa azzjonijiet jew politiki mill-Gvern tal-Federazzjoni Russa li jdghajfu jew jheddu d-demokrazija u l-istabbiltà fl-Unjoni u fl-Ukrajna, u li jdghajfu s-sovranià jew l-indipendenza ta' bosta Stati Membri tagħha u tal-Ukrajna, permezz tal-ippjanar, it-tmexxija u l-involvement fl-użu ta' manipulazzjoni koordinata tal-informazzjoni.	20.5.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-ejenkar
27.	Iurie NECULITI (bir-Russu: Юрие НЕКУЛИТИ)	Funzjoni: Uffiċjal kap eżekuttiv ta' Stark Industries Ċittadinanza: Republic of Moldova Sess: raġel Indirizz: 71-75 Shelton Street, Covent Garden, London, United Kingdom; Chisinau, Republic of Moldova Post tat-twelid: Bender, Republic of Moldova	Iurie Neculiti huwa l-uffiċjal kap eżekuttiv ta' Stark Industries Solutions Ltd., servizz tal-hosting tal-web irreġistrat b'hala kumpanija maildrop fir-Renju Unit. Il-kumpanija tipprovdi hosting ta' servers, b'servers madwar id-dinja kollha. Il-kumpanija Stark tippermetti lil diversi atturi sponsorizzati mill-istat Russu u affiljati miegħu jwettqu attivitajiet destabilizzanti inkluż manipulazzjoni tal-informazzjoni u interferenza kkoordinati u ċiberattakki kontra l-Unjoni u pajjiżi terzi billi tipprovdi servizzi mahsuba biex jgħid dawn l-attivitajiet mill-aġenziji tal-infurzar tal-liġi u tas-sigurtà Ewropej. Għaldaqstant, b'hala uffiċjal kap eżekuttiv ta' Stark Industries Solutions Ltd., Neculiti qed jappoġġa azzjonijiet mill-Gvern tal-Federazzjoni Russa li jheddu d-demokrazija u l-istat tad-dritt, l-istabbiltà jew is-sigurtà fl-Unjoni, f'wiehed mill-Istati Membri tagħha u f'pajjiżi terzi, billi jiffaċilita l-użu ta' manipulazzjoni tal-informazzjoni u interferenza kkoordinati u billi jiffaċilita azzjonijiet immirati kontra l-funzjonament ta' istituzzjonijiet demokratiċi, attivitajiet ekonomiċi jew servizzi ta' interess pubbliku. Iurie Neculiti huwa assoċjat ma' Ivan Neculiti u ma' Stark Industries.	20.5.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-ejenkar
28.	Ivan NECULITI (bir-Russu: Иван НЕКУЛИТИ)	Funzjoni: Uffiċjal kap eżekuttiv ta' Stark Industries u ta' PQ Hosting Ċittadinanza: Repubblika tal-Moldova Sess: raġel Indirizz: 71-75 Shelton Street, Covent Garden, London, United Kingdom; Chisinau, Republic of Moldova Post tat-twelid: Bender, Moldova	Ivan Neculiti huwa s-CEO ta' Stark Industries Solutions Ltd., servizz tal-hosting tal-web irreġistrat bħala kumpanija maildrop fir-Renju Unit. Il-kumpanija tipprovdi hosting ta' servers b'servers madwar id-dinja kollha. Il-kumpanija Stark tippermetti lil diversi atturi sponsorizzati mill-istat Russu u affiljati miegħu jwettqu attivitajiet destabilizzanti, inkluż manipulazzjoni tal-informazzjoni u interferenza kkoordinati u ċiberattakki kontra l-Unjoni u pajjiżi terzi billi tipprovdi servizzi mahsuba biex jahbu dawn l-attivitajiet mill-aġenziji tal-infurzar tal-liġi u tas-sigurtà Ewropej. Ivan Neculiti huwa assoċjat ma' Iurie Neculiti u ma' Stark Industries. Għaldaqstant, bħala s-CEO ta' Stark Industries Solutions Ltd., Neculiti qed jappoġġa azzjonijiet mill-Gvern tal-Federazzjoni Russa li jheddu d-demokrazija u l-istat tad-dritt, l-istabbiltà jew is-sigurtà fl-Unjoni, f'wiehed mill-Istati Membri tagħha u f'pajjiżi terzi, billi jiffaċilita l-użu ta' manipulazzjoni tal-informazzjoni u interferenza kkoordinati u billi jiffaċilita azzjonijiet immirati kontra l-funzjonament ta' istituzzjonijiet demokratiċi, attivitajiet ekonomiċi jew servizzi ta' interess pubbliku.	20.5.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-elenkar
29.	Andrei KHARKOVSKY (bir-Russu: Андрей ХАРКОВСКИЙ)	Funzjoni: Membru ewlieni tal-Union of Cossack Warriors of Russia and Abroad Ċittadinanza: Russa Post tat-twelid: Tomsk Region, Russia Sess: raġel Indirizz: Germany	Andrei Kharkovsky huwa ċittadin Russu li jghix il-Ġermanja. Fil-Ġermanja, Kharkovsky jaġixxi bhala rappreżentant tal-Union of Cossack Warriors of Russia and Abroad inkluż billi jorganizza laqgħat ta' stil militari għall-membri tagħha. Il-Union of Cossack Warriors of Russia and Abroad hija entità marbuta mal-Gvern tal-Federazzjoni Russa, u li tiegħu sehem fil-gwerra ta' aggressjoni u fl-atti ta' vjolenza tar-Russja fl-Ukrajna b'appoġġ għas-separatiści favur ir-Russa taht il-premessa ta' 'missjoni storika' biex jerga' jiġi stabbilit il-kontroll Russu fin-Nofsinhar u fil-Lvant tal-Ukrajna. Andrei Kharkovsky għaldaqstant qed jappoġġa azzjonijiet tal-Gvern tal-Federazzjoni Russa li jdghajfu s-sovranità u s-sigurtà tal-Ukrajna billi jipprova jwaqqa' l-ordni kostituzzjonali tal-Ukrajna.	20.5.2025
30.	Anatoli Yurevich ABRAMOV Anatoly Yurievich ABRAMOV (bir-Russu: Анатолий Юрьевич АБРАМОВ)	Funzjoni: Direttur tal-fergħa tal-General Radio Frequency Centre fid-Distrett Federali tal-Majjistral Ċittadinanza: Russa Sess: raġel	Anatoly Abramov huwa d-direttur tal-fergħa tal-General Radio Frequency Centre fid-Distrett Federali tal-Majjistral. Il-kapijiet tal-fergħa jinhatru u jitkeċċew mid-Direttur tal-GRFC bi qbil ma' Roskomnadzor, u jaġixxu fisem il-GRFC. Huwa jissorvelja l-użu ta' frekwenzi tar-radju u tagħmir fir-reġjun ta' Kaliningrad. Dan l-aħħar, irriżulta li l-problemi tas-sinjali tal-GPS f'bosta pajjiżi Ewropej ġejjin minn attivitajiet ta' gwerra elettronika minn Kaliningrad, inkluż disturbazzjoni u spoofing ta' sinjali tal-GPS li jaffettwaw l-aktar lill-Istati Baltiċi. Dawn l-attivitajiet fixklu l-avjazzjoni ċivili. L-approvazzjoni tal-GRFC hija parti minn proċess b'erba' passi li l-entitajiet huma meħtieġa jissodisfaw biex jiksbu permess għall-użu tal-ispettru tal-frekwenza tar-radju. L-għarfien tal-GRFC huwa pass meħtieġ qabel ma jittiehdu passi oħra fil-proċess. Għaldaqstant, Anatoly Abramov huwa responsabbli li ppjana, idderieġa, kien involut fi, direttament jew indirettament, appoġġa jew iffaċilita b'xi mod iehor azzjonijiet jew politiki mill-Gvern tal-Federazzjoni Russa li jdghajfu jew jheddu l-istabbiltà jew is-sigurtà fl-Unjoni jew f'bosta Stati Membri tagħha bl-involvement f'azzjonijiet li għandhom fil-mira tagħhom il-funzjonament tal-infrastruttura kritika.	20.5.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-elenkar
31.	Ruslan Vasilyevich NESTERENKO Ruslan Vasilievich NESTERENKO (bir-Russu: Руслан Васильевич НЕСТЕРЕНКО)	Funzjoni: Aġent Direttur Ġenerali tal-GRFC Ċittadinanza: Russa Sess: raġel	Ruslan Nesterenko huwa l-aġent direttur ġenerali tal-General Radio Frequency Centre (GRFC). Huwa jissorvelja l-użu ta' frekwenzi tar-radju u jaċċerta li jkun hemm konformità mal-leġizlazzjoni. Dan l-ahħar, irrizulta li l-problemi tas-sinjali tal-GPS f'bosta pajjiżi Ewropej ġejjin minn attivitajiet ta' gwerra elettronika minn Kaliningrad, ir-Russja, inkluż disturbazzjoni u spoofing ta' sinjali tal-GPS li affettwaw l-aktar lill-Istati Baltiċi u fixklu l-avjazzjoni civili. L-approvazzjoni tal-GRFC hija parti minn proċess b'erba' passi li l-entitajiet huma meħtieġa jissodisfaw biex jiksbu permess għall-użu tal-ispettru tal-frekwenza tar-radju. L-għarfien tal-GRFC huwa pass meħtieġ qabel ma jittiehdu passi oħra fil-proċess. Taht it-tmexxija ta' Nesterenko, il-GRFC hija involuta fl-ippjanar u fl-appoġġ ta' manipulazzjoni tal-informazzjoni u interferenza koordinati li jolqtu l-Istati Membri tal-Unjoni. Skont il-Karta GRFC, id-direttur ġenerali jirrappreżenta l-interessi tal-intrapriża fir-Russja u lil hinn mill-fruntieri tagħha. Għaldaqstant, Ruslan Nesterenko huwa responsabbli li ppjana, idderieġa, kien involut fi, direttament jew indirettament, appoġġa jew iffacilita b'xi mod ieħor azzjonijiet jew politiki mill-Gvern tal-Federazzjoni Russa li jdghajfu jew jheddu l-istabbiltà jew is-sigurtà fl-Unjoni jew f'bosta Stati Membri tagħha bl-involvement f'azzjonijiet li għandhom fil-mira tagħhom il-funzjonament tal-infrastruttura kritika.	20.5.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-elenkar
32.	Viktor Aleksandrovitch LUKOVENKO (bir-Russu: Виктор Александрович ЛУКОВЕНКО) maghruf ukoll bħala Viktor VASILEV (bir-Russu: Виктор ВАСИЛЬЕВ)	Funzjoni: Kap tal-aġenzija tal-ahbarijiet 'African Initiative' Data tat-twelid: 6.4.1985 Ċittadinanza: Uzbecka Sess: raġel	Viktor Lukovenko ilu diversi snin attiv fil-kontinent Afrikan, qabel bħala membru tal-Wagner Group u issa bħala l-kap tal-aġenzija tal-ahbarijiet 'African Initiative'. Huwa involut fit-tixrid ta' propaganda Russa fil-kontinent. Huwa marbut ma' personagġi maghrufin sew tal-propaganda Russa fl-Afrika, bħal Kemi Seba. Barra minn hekk, Viktor Lukovenko intbagħat l-Ukrajna fl-2022 qabel il-gwerra, taħt is-superviżjoni ta' kurunell tal-GRU, sabiex jirrekluta simpatizzanti favur ir-Russja. Għaldaqstant, Viktor Lukovenko huwa responsabbli għall-implimentazzjoni, l-appoġġ jew il-benefiċċju minn azzjonijiet jew politiki mill-Gvern tal-Federazzjoni Russa li jdghajfu jew jheddu d-demokrazija, l-istat tad-dritt, l-istabbiltà jew is-sigurtà tal-Unjoni, billi jippjana, jidderieġi, jinvolvi ruħu, direttament u indirettament fi, jappoġġa u jiffacilita l-użu ta' manipulazzjoni tal-informazzjoni u interferenza kkoordinati.	20.5.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-ejenkar
33.	Oleg Anatoliyovich VOLOSHIN (bl-Ukren: Олег Анатолійович Волошин; bir-Russu: Олег Анатольевич Волошин)	Ċittadinanza: Russa Data tat-twelid: 7.4.1981 Post tat-twelid: Nikolaev, USSR (issa Ukraine) Nru tal-passaport: ET870130 Nru tal-ID: 1981040705733; 2968200719 Sess: raġel	Oleg Voloshin huwa eks membru tal-parlament Ukren u membru tal-partit politiku favur ir-Russja Opposition Platform for Life (OPFL). Jagħmel parti min-network responsabbli għal 'Voice of Europe' u huwa attiv fuq Golos.eu u PolitWera, it-tnejn li huma pjattaformi li jxerdu diżinformazzjoni u narrattivi favur ir-Russja. Kien involut f'pagamenti ta' tixhim li saru lil politiċi tal-Punent. Oleg Voloshin uża l-pożizzjoni tiegħu bħala delegat Ukren għall-Assemblea Parlamentari tal-Kunsill tal-Ewropa (2019-2023) biex jimplimenta l-istrategġja ta' interferenza Russa fl-Ewropa mmexxija mill-oligark favur ir-Russja Viktor Medvedchuk, li jmessi l-OPFL. B'mod partikolari, Voloshin ippromwova l-'pjan ta' paċi' għall-Ukrajna ta' Medvedchuk, li huwa marbut man-narrattiva Russa dwar il-gwerra ta' aggressjoni tar-Russja. Sabiex jikseb l-appoġġ tar-rappreżentanti eletti Ewropej għall-kawża tiegħu, huwa organizza konferenzi ma' membri parlamentari Franċiżi u Germaniżi, li fihom argumenta li l-'format tan-Normandija' (Franza, il-Ġermanja, l-Ukrajna, ir-Russja) għandu hekk imsejha dimensjoni parlamentari li ma taqa' taht ebda qafas uffiċjali. L-aktar avvenimenti reċenti gie organizzat minn Voloshin fis-Senat Franċiż fil-11 ta' Frar 2022 ('Peace process in Ukraine: how to break the deadlock'), f'tit jiem qabel l-invażjoni tal-Ukrajna mill-armata Russa. B'hekk, Oleg Voloshin huwa responsabbli għall-implimentazzjoni, l-appoġġ jew il-benefiċċju minn azzjonijiet jew politiki mill-Gvern tal-Federazzjoni Russa li jdgħajfu jew jheddu d-demokrazija, l-istat tad-dritt, l-istabbiltà jew is-sigurtà tal-Unjoni u tal-Istati Membri tagħha, inkluż il-Ġermanja, billi jippjana, jidderiegi, jinvolvi ruhu, direttament u indirettament fi, it-tfixkil u l-imminar tal-proċess politiku demokratiku.	20.5.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-elenkar
34.	Justine Blaise TAGOUH (bir-Russu: Юстин Блез ТАГУ)	Funzjoni: CEO tal-grupp tal-istampa International Afrique Media (IAM), li jinkludi l-istazzjon televiżiv Afrique Média, l-analiżi tal-istampa IAM u Courrier Confidentiel Data tat-twelid: 1959 Sess: raġel	Justin Tagouh huwa s-CEO tal-grupp tal-istampa International Africa Media. Dan il-grupp tal-media għandu rabtiet diretti mal-awtoritajiet Russi, u jxerred in-narrattiva Russa u n-narrattiva kontra l-Punent fil-pajjiżi Afrikani. Justin Tagouh huwa għaldaqstant responsabbli għall-implimentazzjoni, l-appoġġ u l-benefiċċju minn azzjonijiet jew politiki tal-Gvern tal-Federazzjoni Russa li jdgħajfu jew jheddu d-demokrazija, l-istat tad-dritt, l-istabbiltà jew is-sigurtà tal-Unjoni u ta' bosta Stati Membri tagħha billi jippjana, jidderiegi, jinvolvi ruhu, direttament jew indirettament fi, jappoġġa jew jiffaċilita b'xi mod ieħor l-użu ta' manipulazzjoni tal-informazzjoni u interferenza kkoordinati.	20.5.2025
35.	Mikhaïl Mikhaïlovich PRUDNIKOV maghruf ukoll bħala 'Micha' (bir-Russu: Михаил Михайлович Прудников)	Funzjoni: Membru ta' Africa Politology, entità responsabbli għad-diżinformazzjoni u l-propaganda Russa fir-Repubblika Ċentru-Afrikana Post tat-twelid: Tambov Oblast Ċittadinanza: Russa Sess: raġel	Mikhaïl Prudnikov huwa attivista favur id-diżinformazzjoni Russa li jopera fir-Repubblika Ċentru-Afrikana (RĊA) li għandu rabtiet mill-qrib mad-dinja ta' Wagner u l-kampanja ta' diżinformazzjoni li qed issir fir-RĊA minn diversi gazzetti u networks. B'mod partikolari, żviluppa narrattiva kontra l-pajjiżi tal-Punent u pparteċipa f'azzjonijiet ta' komunikazzjoni biex idgħajf u jhedded ir-reputazzjoni tal-Unjoni fir-RĊA. Mikhaïl Prudnikov huwa għaldaqstant responsabbli għall-implimentazzjoni, l-appoġġ u l-benefiċċju minn azzjonijiet jew politiki mill-Gvern tal-Federazzjoni Russa li jdgħajfu jew jheddu d-demokrazija, l-istat tad-dritt, l-istabbiltà jew is-sigurtà tal-Unjoni, f'bosta Stati Membri tagħha billi jippjana, jidderiegi, jinvolvi ruhu, direttament jew indirettament fi, jappoġġa jew jiffaċilita b'xi mod ieħor l-użu ta' manipulazzjoni tal-informazzjoni u interferenza kkoordinati.	20.5.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-elenkar
36.	Sylvain AFOUA (bir-Russu: Сильвен АФУА) maghruf ukoll bhala Egountchi BEHANZIN (bir-Russu: Эгунчи БЕХАНЗИН)	Funzjoni: Fundatur tal-grupp pan-Afrikan 'Ligue de défense noire Africaine' (LDNA); influwenzatur/attivista maghruf taht il-pseudonimu 'Egountchi Behanzin' Data tat-twelid: 5.11.1988 Post tat-twelid: Madjikepeto, Togo Ċittadinanza: Franciża, Togoliża Sess: raġel Indirizz: 61 Avenue D'Alfortville 94600 Choisy-le-Roi; 1 Résidence des Avelines 91940 Les Ulis Numru tat-telefown: 0762655132 / 0753721831 Sit web: www.egountchibehanzin.com	Sylvain Afoua huwa attivista kontra l-Punent, fundatur tal-' <i>Ligue de défense noire Africaine</i> ' (LDNA) 'Black African Defence League', grupp involut f'attakk bi sparar fuq it-territorju Franciż. L-istruttura giet xolta fid-29 ta' Settembru 2021 b'digriet ministerjali Franciż talli xerrdet ideologija li tippromwovi l-mibeghda, id-diskriminazzjoni u l-vjolenza. Sylvain Afoua ixxerred narrattivi u miżinformazzjoni Russi dwar il-gwerra ta' aggressjoni kontra l-Ukrajna, li jwettaq b'mod partikolari fil-kontinent Afrikan. Il-messaġġ tiegħu huwa trażmess permezz ta' networks soċjali u s-sit web tal-assocjazzjoni tiegħu. Regolarment jiġi mistieden fil-fora Russi u barra minn hekk huwa marbut finanzjarjament ma' Wagner Group. Sylvain Afoua huwa għaldaqstant responsabbli għall-implimentazzjoni, l-appoġġ u l-benefiċċju minn azzjonijiet jew politiki mill-Gvern tal-Federazzjoni Russa li jdgħajfu jew jheddu d-demokrazija, l-istat tad-dritt, l-istabbiltà jew is-sigurtà tal-Unjoni, f'bosta Stati Membri tagħha billi jippjana, jidderiegi, jinvolvi ruħu, direttament jew indirettament fi, jappoġġa jew jiffacilita b'xi mod ieħor l-użu ta' manipulazzjoni tal-informazzjoni u interferenza kkoordinati.	20.5.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-ejenkar
37.	Thomas RÖPER (bir-Russu: Томас Рёпер)	Funzjoni: korrispondent tal-gwerra Data tat-twelid: 26.11.1971 Post tat-twelid: Bremen Ċittadinanza: Ġermaniża Sess: raġel	Thomas Röper huwa blogger Ġermaniż. Permezz tan-network tiegħu ta' mezzi online bl-isem 'Anti-Spiegel' huwa jxerred sistematikament miżinformazzjoni dwar il-gwerra ta' aggressjoni tar-Russja kontra l-Ukrajna u jiddelegittimizza l-gvern Ukren, speċjalment bil-hsieb li jimmanipula s-sentiment pubbliku Ġermaniż fir-rigward tal-appoġġ lill-Ukrajna. Barra minn hekk, jillegittima l-annessjoni illegali mir-Russja tat-territorju Ukren billi jaqdi r-rwol ta' 'osservatur' elettorali u jipparteċipa f'kampanja li tippromwovi r-referendum illegali tar-Russja dwar is-seċessjoni tat-territorji okkupati Russi mill-Ukrajna. Barra minn hekk hu serva bħala kelliem għall-Gvern tal-Federazzjoni Russa biex ixerred narrattivi ta' propaganda Russa, inkluż fil-forum Arria tan-NU. Thomas Röper huwa għaldaqstant involut fl-użu ta' manipulazzjoni tal-informazzjoni u interferenza kkoordinati u fl-appoġġ tagħhom, kif ukoll jiffaċilita kunflitt armat f'pajjiż terz. Huwa assoċjat ukoll ma' Alina Lipp.	20.5.2025."

(2) L-entrati li ġejjin jżiedu taht l-intestatura “B. Persuni ġuridiċi, entitajiet u korpi”:

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-elenkar
“4.	AFA Media maghrufa ukoll bħala RED AFA Medya Anonim Şirketi pseudonimu RED AFA Медиа	Indirizz: Kavacık Mahallesi, Fatih Sultan Mehmet Caddesi, Tonoglu Block No.: 3, Beykoz, Istanbul, Turkey Tip ta' entità: kumpanija tal-media Post tar-reġistrazzjoni: Istanbul Data tar-reġistrazzjoni: 22.11.2022 Nru tal-VAT: 0081804196 Numru ta' reġistrazzjoni 423277-5 Sede prinċipali: Turkey Website: https://thered.stream/imprint/ Fundatur: Hüseyin Dogru	AFA Medya A.Ş. hija kumpanija tal-media bbażata f'Istanbul. AFA MEDYA A.Ş. topera 'RED', li tikkonsisti f'għadd ta' pjattaformi, u li għandha rabtiet finanzjarji u organizzattivi mill-qrib ma' entitajiet u atturi ta' propaganda tal-istat Russi, u li taqşam rabtiet strutturali fil-fond inkluż interkonnnessjonijiet bejn membri tal-persunal individwali u rotazzjoni tagħhom ma' organizzazzjonijiet tal-media tal-istat Russu. RED użat il-pjattaformi tagħha tal-media – spiss taht l-isem 'redstreamnet' jew 'thered.stream' – biex ixerred sistematikament informazzjoni falza dwar suġġetti politikament kontroversjali bl-ghan li tohloq inkwiet etniku, politiku u reliġjuż fost l-udjenza tagħha predominantement Ġermaniża, inkluż billi xxandar in-narrattivi ta' gruppi terroristiċi Iżlamiċi radikali bħall-Hamas. Waqf l-okkupazzjoni vjolenti ta' università Ġermaniża firvell kontra Iżrael, membri tal-persunal ta' RED ikkoordinaw mal-partecipanti fl-irvell biex ixandru l-vandalizmu tagħhom - li kien jinkludi l-użu ta' simboli tal-Hamas - permezz tal-kanali online tar-RED, u b'hekk ipprovdewlhom pjattaforma esklużiva tal-media. Għaldaqstant AFA Medya Anonim Şirketi tappoġġa azzjonijiet tal-Gvern tal-Federazzjoni Russa li jdghajfu l-istabbiltà u s-sigurtà fl-Unjoni u f'wiehed jew aktar mill-Istati Membri tagħha, inkluż billi tappoġġa u tiffaċilita b'mod indirett dimostrazzjonijiet vjolenti u tinvolvi ruhha f'manipulazzjoni ta' informazzjoni kkoordinata.	20.5.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-ejenkar
5.	Voice of Europe (bir-Russu: Голос Европы)	Indirizz: Krakovská 583/9, 110 00 Prague, Czech Republic Sit web: www.voiceofeurope.com, www.voiceofeurope.eu Tip ta' entità: Kumpanija b'Responsabbiltà Limitata (s.r.o.) Post tar-reġistrazzjoni: Prague Data tar-reġistrazzjoni: 14.3.2023 Numru ta' reġistrazzjoni: CZ05185327 Sede prinċipali: Czech Republic	Voice of Europe hija aġenzija tax-xandir online, involuta f'kampanja internazzjonali sistemika ta' manipulazzjoni tal-media u ta' distorsjoni tal-fatti permezz tas-sit web tagħha u l-kontijiet tagħha fuq Facebook, Youtube, Telegram u X. Voice of Europe xxerred diżinformazzjoni miftiehma relatata mal-Ukrajna, l-Unjoni u l-Istati Membri tagħha bl-ghan li tappoġġa l-interessi tal-politika estera tal-Federazzjoni Russa. Dgħajfet b'mod sistematiku l-immaġni pubblika tal-Ukrajna u l-isforzi tagħha li tiddefendi lilha nnifisha kontra l-gwerra ta' aggressjoni tar-Russja, u l-kredibilità tal-assistenza tal-Unjoni u tal-Istati Membri tagħha għad-difiża tal-Ukrajna, inkluż qabel l-elezzjonijiet tal-Parlament Ewropew tal-2024. Voice of Europe giet iffinanzjata u mmexxija b'mod sigriet minn Viktor Medvedchuk, politiku u negozjant Ukren pro-Russu b'rabtiet mill-qrib mat-tmexxija tal-Federazzjoni Russa, permezz tas-soċju tiegħu Artem Marchevskyi. Voice of Europe intużat biex jingħataw riżorsi finanzjarji maħsuba għar-rimunerazzjoni ta' propagandisti u l-bini ta' network ta' influwenza li jgħaqqad lil Medvedchuk u lis-soċji tiegħu mar-rappreżentanti tal-partiti politiċi fl-Ewropa. Għaldaqstant, Voice of Europe kienet involuta f'attivitajiet li jiffaċilitaw il-bini tan-network ta' influwenza ta' Viktor Medvedchuk fl-Unjoni u l-Istati Membri tagħha. Bl-attivitajiet tagħha, Voice of Europe kienet qed timplimenta u tappoġġa azzjonijiet jew politiki tal-Gvern tal-Federazzjoni Russa li jdghajfu jew jheddu d-demokrazija u l-istabbiltà fl-Unjoni u fl-Ukrajna, u li jdghajfu s-sovranià jew l-indipendenza ta' bosta Stati Membri tagħha, permezz tal-involviment jew l-iffaċilitar b'xi mod ieħor tat-tfixkil jew id-dgħajfin tal-proċess politiku demokratiku, inkluż l-elezzjonijiet għall-Parlament Ewropew tal-2024, u permezz tal-involviment fl-użu ta' manipulazzjoni tal-informazzjoni u interferenza kkoordinati.	20.5.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-ejenkar
6.	Norebo JSC	Indirizz: Office 510, 43 Schmidta Street, 183038 Murmansk, Russian Federation Tip ta' entità: Kumpanija b'Ishma Kongunti Post tar-reġistrazzjoni: Murmansk Data tar-reġistrazzjoni: 2.11.2007 Numru ta' reġistrazzjoni: 1201000007889 TIN / KPP: 2901170107 / 519001001	Norebo JSC hija kumpanija tas-sajd Russa. Il-bastimenti li huma proprjetà ta' Norebo JSC u operati minnha juru xejriet partikolari ta' moviment li huma inkonsistenti mal-prattika ekonomika u mal-attivajiet tas-sajd regolari. Dawn ix-xejriet ta' moviment jallinjaw ma' objettivi malizzjużi, bħal viċinanza ripetuta għal infrastruttura kritika u miri militari u tlajjar. Għalhekk, dawn il-movimenti kienu marbuta, inkluż mill-awtoritajiet tal-Istati Membri u ta' stati terzi, mal-kampanja ta' sorveljanza Russa sponsorjata mill-istat li timpjega fost l-oħrajn bastimenti tas-sajd tat-tkarkir ċivili, biex jitwettqu missjonijiet ta' spjunagg diretti kontra l-infrastruttura ċivili u militari fil-Baħar tat-Tramuntana u fil-Baħar Baltiku. Dawn l-attivajiet jistgħu jiffacilitaw operazzjonijiet futuri ta' sabotagg. Il-bastimenti tat-tbajr li huma proprjetà ta' Norebo JSC u operati minnha ġew mghammra wkoll b'teknoloġija li tista' tintuża għall-ispjunagg. Bastiment ta' Norebo ġie pprojbit milli jidhol fil-facilitajiet tal-port Netherlandiżi minhabba l-ispjunagg. Norebo JSC irċeviet ukoll bosta self mingħand Sberbank, bank tal-istat Russu. Barra minn hekk, fl-Lulju 2022 ir-Russja harget id-duttrina marittima l-ġdida tagħha, li tenfasizza l-importanza strateġika tal-bastimenti ċivili u l-ekwipaġġi tagħhom għall-prontezza marittima, inkluż billi tippreparahom għal żmien ta' gwerra u tippermettilhom li jintużaw bħala forzi armati fi żmien ta' paċi. Għaldaqstant Norebo JSC timplimenta u tappoġġa azzjonijiet tal-Gvern tal-Federazzjoni Russa li jdghajfu jew jheddu s-sigurtà fl-Unjoni, bosta Stati Membri tagħha u pajjiżi terzi billi tinvolvi ruħha u tappoġġa azzjonijiet li għandhom l-għan li jinterferixxu fl-infrastruttura kritika, inkluż l-infrastruttura sottomarina.	20.5.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-ejenkar
7.	Murman SeaFood (bir-Russu: Мурман СиФуд, Мурманские морепродукты)	Indirizz: Ulitsa Karla Marksa, 28, Murmansk, Murmansk Oblast, Russia, 183025 Tip ta' entità: kumpanija b'responsabbiltà limitata Post tar-reġistrazzjoni: Murmansk	Murman SeaFood (MSF) hija kumpanija tas-sajd Russa. Melkart-5 (bir-Russu Мелькарт-5), bastiment propjetà ta' MSF u operat minnha, wera b'mod ripetut imġiba mhix tipika u Prattiki ta' navigazzjoni mhux konsistenti mal-attivitajiet tas-sajd normali tagħha, inkluż preżenza mill-qrib tagħha ma' eżerċizzju militari tan-NATO li kien għaddej, u preżenza mill-qrib b'mod regolari ta' infrastruttura kritika u siti militari Norveġiżi. B'mod partikolari Melkart-5 wera Prattiki ta' navigazzjoni tassew mhux tas-soltu fil-vicinanza immedjata ta' kejbil sottomarin fil-Baħar tat-Tramuntana Norveġiż qabel ma l-kejbil garrab ħsara kbira. Barra minn hekk, l-ekwipaġġ ta' Melkart-5 kiser regolamenti dwar il-hatt l-art filwaqt li nqabad jinvestiga b'mod klandestin pont Norveġiż kritiku għal finijiet loġistiċi militari. Barra minn hekk, f'Lulju 2022 ir-Russja ħarġet id- 'duttrina marittima' l-gdida tagħha, li tenfasizza l-importanza strateġika tal-bastimenti ċivili u l-ekwipaġġi tagħhom għall-prontezza marittima, inkluż billi tippreparahom għal żmien ta' gwerra u tippermettilhom li jintużaw bħala forzi armati fi żmien ta' paċi. Għaldaqstant MSF timplimenta u tappoġġa azzjonijiet tal-Gvern tal-Federazzjoni Russa li jdgħajfu jew jheddu s-sigurtà fl-Unjoni, bosta Stati Membri tagħha u pajjiżi terzi billi tinvolvi ruhha f'azzjonijiet li għandhom l-għan li jinterferixxu fl-infrastruttura kritika, inkluż l-infrastruttura sottomarina.	20.5.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-elenkar
8.	Federal State Unitary Enterprise 'Main Radio Frequency Centre' General Radio Frequency Centre GRFC Федеральное Государственное Унитарное Предприятие 'Главный Радиочастотный Центр' ФГУП 'ТРЧЦ'	Indirizz: 7, Derbenevskaya nab. 7 p., Moscow 115114. 15 115114, город Москва, Дербеневская наб, д. 7 стр. 15 Tip ta' entità: Aġenzija federali Post tar-reġistrazzjoni:, Moscow, Russian Federation Data tar-reġistrazzjoni: 30.3.2001 BIN: 1027739334479 INN: 7706228218 KPP: 772501001 Sede prinċipali: Russia	Il-General Radio Frequency Centre (GRFC) hija responsabbli biex tiżgura l-użu xieraq tal-frekwenzi tar-radju u apparati għal finijiet militari, u tissorvelja l-konformità mal-leġiżlazzjoni. Hija wahda mill-organizzazzjonijiet prinċipali li tikkontribwixxi għal deċiżjonijiet dwar l-użu u s-supervizzjoni tas-settur tal-frekwenzi tar-radju. Dan l-aħhar, irriżulta li l-problemi tas-sinjali tal-GPS f'bosta pajjizi Ewropej ġejjin minn attivitajiet ta' gwerra elettronika minn Kaliningrad, inkluż disturbazzjoni u spoofing ta' sinjali tal-GPS li jaffettwaw l-aktar lill-Istati Baltiċi. Dawn l-attivitajiet fixklu l-avjazzjoni ċivili. L-approvazzjoni tal-GRFC hija parti minn proċess b'erba' passi li l-entitajiet huma meħtieġa jissodisfaw biex jiksbu permess għall-użu tal-ispettru tal-frekwenza tar-radju. L-għarfien tal-GRFC huwa pass meħtieġ qabel ma jittiehdu passi ohra fil-proċess. Iċ-ċentru tal-gwerra elettronika f'Kaliningrad irċieva tagħmir ġdid ta' disturbazzjoni u wettaq eżerċizzji permezz ta' sistemi avvanzati li kapaċi jfixklu komunikazzjonijiet f'żoni mifruxa. Għaldaqstant, GRFC, hija responsabbli li pplanat, idderiġiet, kienet involuta fi, direttament jew indirettament, appoġġat jew iffacilitat b'xi mod ieħor azzjonijiet jew politiki tal-Gvern tal-Federazzjoni Russa li jdghajfu jew jheddu l-istabbiltà jew is-sigurtà fl-Unjoni u f'bosta Stati Membri tagħha bl-involviment f'azzjonijiet li għandhom fil-mira tagħhom il-funzjonament tal-infrastruttura kritika u permezz tal-appoġġ jew l-iffacilitar b'mod ieħor tal-manipulazzjoni tal-informazzjoni u l-interferenza.	20.5.2025

	Isem	Informazzjoni ta' identifikazzjoni	Dikjarazzjoni tar-Raġunijiet	Data tal-ejenkar
9.	Stark Industries Solutions Ltd.	Data tar-reġistrazzjoni: 10.2.2022 Indirizz: 71-75 Shelton Street, Covent Garden, London, United Kingdom (indirizz maildrop) Numru ta' reġistrazzjoni: 13906017 https://stark-industries.solutions/ https://pq.hosting/	Stark Industries Solutions Ltd. hija servizz tal-hosting tal-web irreġistrata bħala kumpanija maildrop fir-Renju Unit. Stark Industries Solutions Ltd. hija propjeta ta' ċittadini Moldovani Ivan Neculiti u Iurie Neculiti u operata minnhom permezz tas-servizz tal-hosting tal-web PQ Hosting. Il-kumpanija tipprovdi hosting ta' servers, b'servers madwar id-dinja kollha. Il-kumpanija Stark tippermetti lil diversi atturi sponsorizzati mill-istat Russu u affiljati miegħu li jwettqu attivitajiet destabilizzanti inkluż manipulazzjoni tal-informazzjoni u interferenza kkoordinati u ċiberattakki kontra l-Unjoni u pajjiżi terzi, billi tipprovdi servizzi mahsuba biex jgħid dawn l-attivitajiet mill-aġenziji tal-infurzar tal-liġi u tas-sigurtà Ewropej. Għaldaqstant, Stark Industries Solutions Ltd. qed tappoġġa azzjonijiet tal-Gvern tal-Federazzjoni Russa li jheddu d-demokrazija u l-istat tad-dritt, l-istabbiltà jew is-sigurtà fl-Unjoni, jew f'wieħed jew aktar mill-Istati Membri tagħha u f'pajjiżi terzi, billi tiffacilita l-użu ta' manipulazzjoni tal-informazzjoni u interferenza kkoordinati u billi tiffacilita azzjonijiet immirati kontra l-funzjonament ta' istituzzjonijiet demokratiċi, attivitajiet ekonomiċi jew servizzi ta' interess pubbliku. Stark hija assoċjata ma' Ivan Neculiti u Iurie Neculiti.	20.5.2025."